

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீமதாந்த்ரபூர்ணார்யவிரசிதம்
|| யதிராஜவைபவம் ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜமஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:

॥ யதிராஜவைபவம் ॥

ஸ்ரீராமாநுஜயோகீந்த்ரக்ஷீரகைங்கர்யஸாலிநே ।
நம: ஸ்யாதாந்த்ரபூர்ணாய மஹநீயகுணாய தே ॥

ஸ்ரீமத்யாமுநதேஸரிகாததிகதஸ்ருத்யந்தயுகமாஸய:

தத்ஸந்தேஸசிகீர்ஷயா நியததீ: ஸ்ரீஸைலபூர்ணோ குரு: ।
அந்விஷ்யந் அநுஜாத்வயோசிதவரௌ ஸ்ரீவேங்கடாத்ரௌ ஹரே:
தீர்த்தம் புஷ்பமபீதராண்யுபஹரந்நாஸ்தே ஸ்ம ஸத்வ்ருத்தயே ॥ 1 ॥

தத்ராந்தரே மதுரமங்கலபூதபுர்யோ-
ர்நித்யஸ்திதீ ஸ்ருதிததங்கவிதௌ குலீநௌ ।
த்வாவம்புருண்ணயநகேஸவஸோமயாஜி-
நாமாந்விதாவபஜதாம் பரிணேதுகாமௌ ॥ 2 ॥

ஸ்ரீஸைலபூர்ணஸ்ஸ ஸமீக்ஷ்ய வர்யௌ
வரௌ விநிஸ்சித்ய ச தௌ ப்ரஹ்ருஷ்ட: ।
தத்ப்ரார்த்திதஸ்ஸங்கரதாங்கசிஹ்ந-
மந்த்ரப்ரதோஸ்பூந்நதயோஸ்தயோஸ்ச ॥ 3 ॥

தாமக்ரஹீதக்ரஜபூமிதேவீம்
ஹ்ருஷ்யந்மநா: கேஸவஸோமயாஜீ ।
தாம் சாநுஜாதாம் கமலாக்ஷபட்ட:
ஸ்ரீதேவிகாம் தௌ ச துதோஷ பூர்ண: ॥ 4 ॥

ததஸ்ஸபார்யௌ ததநுஜ்ஞயா தௌ
ஸ்வம் வாஸமாகம்ய சிரம் ஸுஸீலௌ ।
ஸீஸம் ஸமாராத்ய ததீயபக்தௌ
ஸஹ ப்ரியாப்யாம் முதிதாவபூதாம் ॥ 5 ॥

ததோ ஜகந்மங்கலபிங்கலாப்தே
 சைத்ராக்ர்யஸூக்லச்சதபஞ்சமீகே |
 ஆர்த்ராபிதர்க்ஷேண யுதே ச வாரே
 ப்ருஹஸ்பதேஸ்ஸந்ம்ருகராஜலக்நே || 6 ||

வேதாந்தஸித்தாந்தஸமர்த்தநாய
 பாஹ்யாந்தரப்ராந்தமதாபநுத்தயை |
 சேஷாம்ஸக: கேஸவயஜ்வதேவ்யாம்
 தேஜோநிதி: கஸ்சிதிஹாவிராஸீத் || 7 ||

ஸ்ரீஸைலபூர்ணோ஽ப்யத பூதபுர்யா-
 மாகம்ய வீக்ஷ்யாத்தபாகிநேயம் |
 சகார ரக்ஷார்த்தரதாங்கஸங்க-
 சிஹ்நம் ச ராமாநுஜநாமகம் ச || 8 ||

ததோ஽பிவ்ருத்தஸ்ய ச தத்கடாக்ஷை:
 பிதாபி தஸ்யாத்மபுவோ஽ப்தபூர்த்திம் |
 செளலம் ததா஽ரம்பணமக்ஷராணாம்
 சகார ஸத்த்வோத்தரபஞ்சமாப்தே || 9 ||

க்ருதோபநீதிஸ்து ததஸ்ஸவபித்ரா
 ஸமப்யஸந் வேதததங்கஸாஸ்த்ரம் |
 ராமாநுஜார்யோ஽பவதக்ர்யதேஜா
 மஹர்த்திராநந்திதஸத்யஸீல: || 10 ||

ததஸ்து காஞ்சித் பரிணீய கந்யாம்
 க்ருஹஸ்ததர்மஸ்திதிராப காஞ்ச்யாம் |
 ஸ பூர்வபக்ஷாப்யஸநாய மாயி-
 ஸந்ந்யாஸிநம் யாதவஸம்ப்ரகாஸம் || 11 ||

தத: கதாசித்தூரி யாதவேந
 ஸர்வம் கலு ஸ்ருத்யவிஸாரதேந |

அபார்த்த உக்தே ஸ யதார்த்தமுக்த்வா
ராமாநுஜோ஽தர்ஸயதர்த்தஸாரம் || 12 ||

ஸ்ரீரங்கவாஸீ ஸ து யாமுநார்யோ
நிஸம்ய ராமாநுஜதர்ஸிதார்த்தம் |
ஆகம்ய காஞ்ச்யாம் வரதம் மஹாத்மா
தேவ்யா யுதம் ப்ராணமதந்தரங்கை: || 13 ||

ததஸ்ஸ ஸிஷ்யாவ்ருதயாதவம் தம்
ராமாநுஜம் மத்யகதம் ச பாந்தம் |
ஸமீகூய ராமாநுஜஸிஷ்ய ஏஷ
சேத்யாதவோ யுக்தமிதீவ தத்யௌ || 14 ||

ஸ்ரீவைஷ்ணவர்த்தயர்த்தமதீவ பக்த்யா
தஸ்ய ப்ரஸீ தேதி ஸ யாமுநார்ய: |
பாந்தம் மஹாதேவிகயா ஸரண்யம்
ஸ்ரீதேவராஜம் ஸரணம் ப்ரபந்ந: || 15 ||

ஸம்பாஷிதஸ்சேதிஹ பாடபங்க:
ஸ்யாதித்யஸம்பாஷ்ய ஸ யாமுநார்ய: |
ஸ்ரீரங்கமேவாப ஸஸிஷ்யவர்க்கோ
ராமாநுஜார்யஸ்ச பபாட பஸ்சாத் || 16 ||

தத்தேஸ்பூபஸ்ய ஸுதே பிஸாச-
க்ரஸ்தே஽ந்யமந்த்ரைரகிலைரஸாத்யே |
பூபஸ்ததா யாதவமந்த்ரமோச்ய
இத்யேவமாகர்ண்ய தமாநிநாய || 17 ||

த்ருஷ்டாந்தரங்காவ்ருதயாதவம் தம்
ஸ்மித்வா பிஸாச: பரிபாவ்ய பூரி |
ராமாநுஜார்யம் ஸரணம் ப்ரபத்ய
ராஜாத்மஜம் ஸ்வம் ச ஜஹௌ மஹாகம் || 18 ||

தத்வ்ருத்தமத்யத்புதமீக்ஷ்ய பூபோ
 ராமாநுஜார்யேக்ருத ஸந்மதிம் ஸ: |
 தேநார்ப்பிதம் தத்குருயாதவாய
 ஸந்மாநமத்யந்தவிநீதிபூர்வம் || 19 ||

கத்வா ஸ காஞ்சீமத யாதவோ஽பி
 ராமாநுஜே ப்ரீத இவாந்தரேர்ஷ்ய: |
 ததாதி தந்மாநஸஸோதநேச்சு:
 வேதாந்தவாக்யார்த்தவிசாரகோ஽பூத் || 20 ||

கப்யாஸஸப்தஸ்ய வதத்யபார்த்தம்
 தஸ்மிந் ததப்யங்கக்ருத: கதாசித் |
 ராமாநுஜஸ்யாஸ்க்ரு ததூருதாஹி
 த்ருஷ்ட்வாஸு ஸோ஽ப்யுந்முகஸம்ப்ரமோ஽பூத் || 21 ||

இதம் கிமித்யுக்தவதே஽த தஸ்மை
 கப்யாஸவாக்யஸ்ய யதார்த்தமுக்த்வா |
 ஜைமிந்யுபாக்யாநமபி ப்ருவந்தம்
 ராமாநுஜம் நாத்ர பதேத்யவோசத் || 22 ||

ததஸ்ஸமாலோச்ய ஸஹாந்தரங்கை:
 ப்ரலோப்ய ராமாநுஜமப்யுபாயை: |
 ஸ ஜாஹ்நவீஸ்நாநநிமித்தயாத்ரா-
 வ்யாஜேந ஹந்தும் குமதி: ப்ரதஸ்தே || 23 ||

கோவிந்தபட்டஸ்ச ஸுதோ஽த மாத்ரு-
 ஷ்வஸு: ஸுஸீலஸ்ஸஹபாடி மித்ரம் |
 மத்யேவநம் ப்ரோச்ய ஸ துஷ்டசிந்தாம்
 ராமாநுஜாய ஸ்வயமந்வகாத் தம் || 24 ||

மஹாடவீமத்யகதஸ்ஸ ராத்ரௌ
 ராமாநுஜோ஽சிந்தயதார்த்தசேதா: |

தேவ்யா மஹத்யா ஸஹ பாஸமாநம்
தீநாநவந்தம் வரதம் ஸரண்யம் || 25 ||

கிராதருபீ வரதோ஽த தேவ்யா
கச்சேம ராமாநுஜ ஸாது காஞ்சீம் |
இத்யக்ரகாமீ ப்ரியயா ஸ பீத்வா
தத்தத்தகூபோதகமந்தராஸீத் || 26 ||

த்ருஷ்ட்வா ப்ரபாதே஽த ஸ புண்யகோடீ-
விமாநமத்யந்தஸமீபவ்ருத்தி |
பீதோதகம் தம் வரதம் விசிந்த்ய
ராமாநுஜார்யோ஽ப்யதிவிஸ்மிதோ஽பூத் || 27 ||

ஸந்த்யாமுபாஸ்யாந்திகஸத்தடாகே
ஸம்ஸேவ்ய தேவீம் வரதம் ச ஹ்ருஷ்ட: |
நித்யம் ததங்கீக்ருதகூபதீர்த்தை:
ராமாநுஜார்யஸ்தமதோஷயச்ச || 28 ||

கங்காதடாத்யாதவமந்த்ரவஸ்யோ
கோவிந்தபட்ட: ஸ்வகரஸ்தலிங்க: |
ஸ்வக்ராமமாகம்ய ச காலஹஸ்தி-
ந்யவாஸ்த தத்ஸ்தாநவிசாரகஸ்ஸந் || 29 ||

காஞ்ச்யாமதாகம்ய ஸ யாதவோ஽பி
ராமாநுஜம் வீக்ஷ்ய ததாகமம் ச |
ஸ்ருத்வா ஸமாஹூய விலோபயம்ஸ்தம்
ததஸ்ஸ்வஸிஷ்யைஸ்ஸமபாடயச்ச || 30 ||

விருத்தமர்த்தம் து கதாசிதுக்தம்
ஸதேவ ஸோம்யேதமிதி ஸ்ருதேஸ்ச |
அஸிக்ஷயத்ஸங்கதமர்த்தமுக்த்வா
ராமாநுஜார்யோ஽த தமத்யஜத்ஸ: || 31 ||

த்யக்தஸ்ஸதா யாதவமர்க்கடேந

ராமாநுஜார்யோ மணிரத்புதஸ்ரீ: |

ஹ்ருத்ய: கரீஸஸ்ய ஹரேரபூதி-

த்யாகர்ண்ய ஹ்ருஷ்டஸ்ஸ ச யாமுநார்ய: || 32 ||

ராமாநுஜார்யநயநாய ஸோடபி

ஸிஷ்யம் மஹாபூர்ணமதாதிதேஸ |

கத்வாடத காஞ்சீம் ஸ ச தோஷயித்வா

தம் ஸ்தோத்ரரத்நேந துதோஷ பூய: || 33 ||

ராமாநுஜார்யோடபி ஸ யாமுநார்யம்

ஸம்ஸேவிதும் ரங்கபுரீம் கமிஷ்யந் |

ப்ராஜ்யம் மஹாபூர்ணயுத: கவேர-

கந்யாதடே ஸூரிகணம் ததர்ஸ || 34 ||

ரங்கேஸமுக்யா அபி ஸூரயஸ்தௌ

த்ருஷ்ட்வா மஹாபூர்ணயுதாய தஸ்மை |

ராமாநுஜார்யாய நிவேத்ய ஸாந்தா:

ஸ்ரீயாமுநார்யாங்குலிமுத்ரணம் ச || 35 ||

தத்வ்யாஸஸூத்ரம் விவரீகரிஷ்யே

தத்தாதநாமாபி ஸடாரிநாம |

யுக்தம் விதாஸ்யாப்யுபயோரிதீர்ய

ராமாநுஜோடவந்தத தத்பதாப்ஜே || 36 ||

க்ஷணேந தஸ்யாங்கலயஸ்ச திஸ்ர:

புரேவ பூதாஸ்ததுதீக்ஷ்ய ஸர்வே |

ஸித்தாந்தநிர்ந்தாரணஸார்வபௌம-

ஸ்ஸத்யம் பவிஷ்யத்யயமித்யவோசந் || 37 ||

த்வரந்நஸம்ஸேவ்ய ஸ ரங்கநாத-

மாகம்ய காஞ்சீம் வரதம் ப்ரணம்ய |

தீர்த்தாதிகைங்கர்யகர: கதாசித்

கிம் வாத்ய கர்த்தவ்யமிதீவ தத்யௌ || 38 ||

தத்ரத்யபூர்ணம் வரதாந்தரங்கம்

வர்ணாஸ்ரமாசாரவிதாயகம் தம் |

ஸம்ப்ரார்த்தயச்சித்தகதம் மமார்த்தம்

ஜ்ஞாத்வா கரீஸாத்வத தேஸிகேதி || 39 ||

ஸ்ரீமாந் பரம் தத்த்வமஹம் மதம் மே

பேத: ப்ரபத்திரநிரபாயஹேது: |

நாவஸ்யகீ ச ஸ்ம்ருதிரந்த்யகாலே

மோக்ஷா மஹாபூர்ண இஹார்யவர்ய: || 40 ||

இத்யர்த்தஷட்கம் வரதோபதிஷ்டம்

ராமாநுஜார்யாய ஸ சாத பூர்ண: |

ரஹஸ்யவாதீத்ஸ ரஹஸ்யவாதீ

தஸ்மாத்தி ராமாநுஜமாந்யநாமா || 41 ||

ராமாநுஜார்யோ஽பி புரம் கமிஷ்யந்

ரங்கம் தத: ஸ்ரீமதுராந்தகஸ்தம் |

ஸ்ரீபூமிநீளாதியுதம் தடாக-

பாலம் ஸிஷேவே ரகுநந்தநம் தம் || 42 ||

ஸதீர்த்தயஸந்தேஸாத ஆபதந்தம்

திஷ்ட்யா மஹாபூர்ணமுதீக்ஷ்ய தத்ர |

தத்பாதபத்மே ப்ரணிபத்ய ஹர்ஷா-

த்ராமாநுஜார்யஸ்ஸ ச பாஷ்பபூர்ண: || 43 ||

பரஸ்பராதேஸவிசாரஹர்ஷா-

த்தத்ஸந்நிதௌ ஸ்ரீவகுலத்ருமஸ்ய |

சாயாயுதம் தத்பரமம் பதம் ச

த்யாத்வா மஹாபூர்ணகுரும் ஸ பேஜே || 44 ||

ஸ ஸங்கசக்ராங்கநபுண்ட்ரயாக
 மந்த்ராம்ஸ்ததர்த்தைரபி மந்த்ரரத்நம் |
 அந்யாம்ஸ்ச தத்ரோபதிதேஸ மந்த்ரந்
 ராமாநுஜாசார்யவராய தஸ்மை || 45 ||

தாத்ருங்மஹாவைபவதிவ்யதேஸாத்
 காஞ்சீமதாகம்ய குருஸ்ஸஸிஷ்ய: |
 அந்வர்த்தநாம்நா வரதம் ப்ரணம்ய
 ராமாநுஜார்யாவஸதம் ப்ரபேதே || 46 ||

உபாதிஸத்ஸ த்ரிஸஹஸ்ரகாதா-
 ஸ்தத்வ்யாஸஸூத்ரார்த்தமபி ப்ரஹ்ருஷ்ட: |
 ராமாநுஜார்யஸ்ச குரும் ஸதார-
 மபூஜயந்நித்யமபீஷ்டவ்ருத்த்யா || 47 ||

கேநாபி கார்யேண தத: கதாசி-
 த்ராமாநுஜே பூதபுரம் ப்ரயாதே |
 தத்பத்ந்யதிக்ஷேபநிகர்ஷவாசா
 ருஷ்டாம் ஸ்வதேவீம் ஸ சுகோப பூர்ண: || 48 ||

பூர்ணஸ்ஸதேவ்யாத ஜகாம ரங்கம்
 தச்சாபி வ்ருத்தம் ஸ நிஸம்ய ருஷ்ட: |
 ராமாநுஜார்யோ குருபக்திபூர்ண:
 ஸ்வதேவிகாம் மாத்ருக்ருஹம் நிநாய || 49 ||

பத்நீம் பரித்யஜ்ய ஸ வீதராக:
 ஸ்ரீதேவராஜம் ப்ரணிபத்ய தஸ்மாத் |
 துர்யாஸ்ரமம் ஸ்வீக்ருதவாந் ததௌ ஸ
 தேவோ஽பி தஸ்மை யதிராஜநாம || 50 ||

ததஸ்த்ரிதண்ட ஸ ஸிகோபவீத-
 காஷாயயுக்தோ மநுரத்நஜாபீ |

வர்ணாஸ்ரமாசாரபரஸ்சகாஸே

ராமாநுஜார்யோ யதிஸார்வபௌம: || 51 ||

தத்ரைவ கூராதிபவாத்ஸ்யநாத-

வாதூலநாதாஸ்ச ஸமாஸ்ரிதாஸ்தம் |

தேப்யோ஽பி ராமாநுஜஸம்யமீந்த்ர-

ஸ்ஸ ஸங்கசக்ராங்கரஹஸ்யதோ஽பூத் || 52 ||

ததோ஽பவத்யாதவஸம்ப்ரகாஸ:

ஸ்ரீயாமுநாசார்யகடாக்ஷஸூத்த: |

கோவிந்தயோகீ யதிராஜஸிஷ்யோ

க்ரந்தம் ஸ கஞ்சித்யதிதர்மமாஹ || 53 ||

ஸ்ரீரங்கராஜார்யவர: கதாசித்

கத்வாத காஞ்சீம் வரதம் ப்ரணம்ய |

ஆதாய ராமாநுஜஸம்யமீத்ரம்

ஸ்ரீரங்கமேவாப்துமத ப்ரதஸ்தே || 54 ||

ததஸ்ஸ கூரேஸமுகாந்தரங்கை-

ரந்யைஸ்ச ஸிஷ்யையர்யதிராஜவர்ய: |

ஸ்ரீஸம் ச நத்வா மதுராந்தகஸ்தம்

ஸ்ரீரங்கமாஸாத்ய லிலேஸவிஷுஸ்ஸந் || 55 ||

ப்ரத்யுக்கதை ரங்கபதேர்நியோகாத்

ஸம்மாநிதோ மால்யமுகையதீஸ: |

ஸ்ரியம் ப்ரணம்யாத ச ரங்கநாதம்

ஸ்ரீகார்யநிர்வாஹதுரந்தரோ஽பூத் || 56 ||

விபூதியுக்மாதிபதாதிகம் ச

ஸர்வம் மஹாபூர்ணகடாக்ஷலப்தம் |

மத்வா ஸ தத்பாதஸரோஜயுகம்மம்

ஸம்ஸேவ்ய தத்வஸ்யதயாவதஸ்தே || 57 ||

ததோ மஹாபூர்ணகுரோர்நியோகா-

த்ப்ரணம்ய கோஷ்டிபுரபூர்ணபாதௌ |

மந்த்ரார்த்ததச்ச்லோகவரார்த்தஸி-

க்ஷாம் ப்ராப்யாத ஸோஸஸிக்ஷயதப்யநேகாந் || 58 ||

ததஸ்ஸ பூர்ணோஸபி ததாந்தரஜ்ஞ:

ஸம்மாநயம்ஸ்தம் யதிஸார்வபௌமம் |

தத்தர்ஸநம் சேதமிதீவ துஷ்ட:

ப்ரோவாச யல்லக்ஷ்மணதர்ஸநம் தத் || 59 ||

ததஸ்ஸ ராமாநுஜஸம்யமீந்த்ரோ

குரும் மஹாபூர்ணமவந்ததாத |

புநஸ்ச ரங்கேஸகுரோர்க்ருஹீதும்

காம்ஸ்சித்விஸேஷாந் ஸ ததாதிதேஸ || 60 ||

ததஸ்ஸடாரேஸ்சரமப்ரபந்தம்

ததர்த்தஸாரம் ஸுகவிப்ரபந்தம் |

ஸ்தோத்ரத்வயம் சார்த்தவிஸேஷயுக்தம்

தஸ்மாத்த்ருஹீத்வா புநராப பூர்ணம் || 61 ||

புநர்நியுக்த: ஸ்வகுரோர்யதீஸோ

மாலாதராசார்யவராத்ஸுமேதா: |

ஸடாரிஸூக்தே: பரகாலஸூக்தே-

ரர்த்தம் ஸஹஸ்ரஸ்ய ச ஸோஸ்யக்ருஹ்ணாத் || 62 ||

ஏவம்விதோஸர்த்தோஸ்யுசிதோ பவேதி-

த்யுக்தம் க்வசித்தத்ர யதீஸ்வரேண |

ஸ்ருத்வா குரு: பூர்ணயுகாய சாஹ

தாப்யாம் ச தேநாப்யபிநந்திதஸ்ஸ: || 63 ||

ஏவம் ரஹஸ்யார்த்தவிஸேஷயுக்தம்

வேதாந்தமாசார்யகணாததீத்ய |

கூரேஸவாத்ஸ்யேஸமுகைஃச ஸிஷ்யை-
ருவாஸ ரங்கே முதிதோ யதீஸ: || 64 ||

ததஸ்ததாத்ரேயநதார்த்திஹர்த்ரா
யதீஸபாதாம்புருஹம் ப்ரபந்ந: |
பில்லாநபிக்யம் ஸ்வபித்ருஷ்வஸுஃச
ஸ்ரீஸைலபூர்ணஸ்ய ஸுதம் நிவேத்ய || 65 ||

ஆஜாநஸத்வ்ருத்தயதீஸபக்தி-
தத்ஸேவநேச்சாத்யபி தத்ஸுதஸ்ய |
ஸ்ரீஸைலபூர்ணோக்தமபி ஹ்யவோச-
ச்ச்ரீவேங்கடாத்ரீஸமிமம் பஜேதி || 66 ||

தம் வீக்ஷ்ய பாலம் ஸ ததைவ ஸர்வ-
மந்த்ராந் ஸஹார்த்தாந் ப்ரணதார்த்திஹர்த்ரே |
திதேஸ தந்மங்கலதிவ்யதேஹ-
ஸம்ரக்ஷகோ஽பூத்தத ஏவ ஸோ஽பி || 67 ||

தத: கதாசித்விஷயுக்தபிக்ஷாம்
ஜ்ஞாத்வா யதீஸஸ்த்ரிதிநோபவாஸ: |
நிஸம்ய தத் த்வாவபி பூர்ணவர்யௌ
கோஷ்டபுராதாபதுராஸு ரங்கம் || 68 ||

ப்ரத்யுத்தம் தம் ப்ரணதம் யதீஸம்
த்வத்தேஹமாநிப்ரணதார்த்திஹர்த்ரா |
ஸம்ஸோதிதாம் ஸ்வீகுரு நித்யபிக்ஷா-
மித்யூசதுஸ்தௌ ஸ ததாகரோச்ச || 69 ||

கோவிந்தபட்டாந்தரஸிக்ஷணார்த்தம்
ஸ்வப்ரேரிதாஃசாபுரதோசுரேவம் |
ஸ்ரீஸைலபூர்ணாங்க்ரிஸரோஜப்ருங்கோ
கோவிந்தபட்டோ஽பவதஸ்தலிங்க: || 70 ||

வேதார்த்தஸங்க்ஷேபமதோ யதீஸோ
 வேதாந்தஸூத்ரஸ்ய ச ஸாரதீபௌ |
 பாஷ்யம் ச கீதாவிவ்ருதிம் ச க்ருத்வா
 வாத்ஸ்யேஸமுக்யேப்ய உபாதிஸ்ச்ச || 71 ||

அபாதிதார்த்தைரநபாயவாசாம்
 தத்வ்யாஸஸூத்ரஸ்ய யதார்த்தபாஷ்யம் |
 க்ருத்வா யதீந்த்ரோ துரி யாமுநார்ய-
 மநோரதம் பூரிதவாந் ஸ ஆத்யம் || 72 ||

தத: கதாசித்ஸ ஹி ரங்கநாயி-
 காஸ்ரீரங்கநாதாவபி பால்குநோத்தரே |
 முதாபிஷிக்தௌ ஸ ததா ப்ரபத்ய
 தெள கத்யத்ரயம் சாப்யவதத்யதீஸ்வர: || 73 ||

பாஷ்யாதிபிஸ்தத்த்வவிதோ஽த கத்யை:
 ஸ்ரீஸம் ப்ரபந்நஸ்ய ததேகவ்ருத்தே: |
 கைங்கர்யமாப்ராபணகார்யமாஹ
 நித்யாபிதக்ரந்தமுகாத்யதீஸ: || 74 ||

ததஸ்ஸ்வஸிஷ்யைர்ப்பஹுபிர்யதீஸ:
 காஞ்சீபதாத்வேங்கடஸைலவர்யம் |
 பக்த்யா பஜந் தத்பஹுமாநிதஸ்ஸந்
 ஸ்ரீஸைலபூர்ணம் ப்ரணதோ குரும் தம் || 75 ||

தத்வீக்ஷிதஸ்ஸந் கமலாநிவாஸம்
 ப்ரபத்ய தத்பூர்ணவராத்யதீஸ: |
 ராமாயணம் தத்விவிதைர்மஹார்த்தை-
 ஸ்ஸம்வத்ஸரம் தத்ர வஸந்நக்ருஹ்ணாத் || 76 ||

பூர்ணாத்மஜௌ த்வாவபி தந்நியுக்தௌ
 யதீஸமாஸ்ரித்ய ஸமஸ்தமர்த்தம் |

அவாபதுஸ்தத்ர ஸுதம் கநிஷ்டம்

பூர்ணோ஽ப்யதாத்தத்பஹுமாநபாத்ரம் || 77 ||

பில்லாநபிக்யம் ஸ ச தேந தத்தம்

கோவிந்தபட்டம் நிஜயாசிதம் ச |

ஸங்க்ருஹ்ய ஹ்ருஷ்டஸ்ஸமவாப ரங்கம்

காஞ்சீபதாதேவ யதீஸ்வரஸ்ச || 78 ||

கோவிந்தபட்டம் ச விரக்தமைக்ஷ்ய

யதீம் தமேம்பாரபிதம் ஸ சக்ரே |

ஜாதஸ்ஸுதோ ரங்கபதே: ப்ரஸாதா-

த்தத்கூரநாதஸ்ய ச ஸாதுபட்ட: || 79 ||

பட்டாரகம் தம் ச பராஸராக்யம்

க்ருத்வா க்ருதம் தேந ஸஹஸ்ரநாம்நாம் |

பாஷ்யம் ப்ரதிஷ்டாப்ய ச யாமுநார்ய-

மநோரதம் பூரிதவாந் த்விதீயம் || 80 ||

கதாசிதந்தர்மடமர்த்தசிந்தாம்

கஸ்ய ப்ரபந்தஸ்ய சிதாசரந்தம் |

யதீஸ்வரம் வீக்ஷ்ய ச பூர்ணபுத்ர-

ஸ்தச்சிந்திதார்த்தோ ஹ்யயமித்யவோசத் || 81 ||

ததீரிதார்த்தம் நிஜசிந்திதம் தம்

ஸ்ருத்வா யதீ ஸோ஽ப்யதிவிஸ்மிதஸ்ஸந் |

நாதாந்வயாத்வேத ததேதி மத்வா

மஜ்ஜ்ஞாநபுத்ரேத்யபிஷஸ்வஜே தம் || 82 ||

ராமாநுஜார்யஸ்ய யதீஸ்வரஸ்ய

ஜ்ஞாநாத்மஜஸ்தஸ்ய ச பாதுகேதி |

க்யாதஸ்சடாரேஸ்சரமப்ரபந்தம்

வ்யாக்யாதவாம்ஸ்தம் குருகேஸுவர்ய: || 83 ||

பில்லாநபிக்யம் குருகேஸ்வராக்யம்
 க்ருத்வா து தம் தத்க்ருதஷட்ஸஹஸ்ரம் |
 பாஷ்யம் ப்ரதிஷ்டாப்ய ஸ யாமுநார்ய-
 மநோரதம் பூரிதவாம்ஸ்த்ருதீயம் || 84 ||

யதீஸ்வரஸ்யாப்யத யஜ்ஞமூர்த்தே-
 ர்ஜிதோ பவேத்யோ ஜயதோ மதஸ்த: |
 இதி ப்ரதிஜ்ஞாய ச ரங்கபுர்யாம்
 ப்ராவர்த்ததாஷ்டாதஸராத்ரவாத: || 85 ||

ஸ்வப்நே யதீஸோ வரதேக்ஷிதஸ்ஸந்
 மாயாமதஸ்தாபகயஜ்ஞமூர்த்திம் |
 வாதேஜயத்தம் வரதாக்யயா ஸ்வம்
 நாமாப்யதாத்ஸோ஽பி துதோஷ ஸிஷ்ய: || 86 ||

ததோ யதீஸஸ்ஸ திஸோ விஜேதும்
 ஸிஷ்யைரநேகைஸ்ஸஹ தத்ர தத்ர |
 கத்வா விஜித்யாந்யமதம் ஸமஸ்தம்
 ஸரஸ்வதீபீடமதாஸஸாத || 87 ||

தத்பாஷ்யமாதாய நிதாய மூர்த்தி
 ஸ்ரீபாஷ்யமேதத்வரபாஷ்யக்ருத்த்வம் |
 இதீவ தஸ்மை ப்ரததௌ ச தேவீ
 பாஷ்யம் ஹயக்ரீவமபி ஸ்வதேவம் || 88 ||

க்ருஹ்ணந் ஹயக்ரீவமபி ப்ரணம்ய
 குலாகதம் தம் வரதம் ச நித்யம் |
 ஆராதயந்நந்யமதாநி ஜித்வா
 ஸ்ரீவேங்கடாத்ரிம் புநராஸஸாத || 89 ||

பக்தாத்ததல்லக்ஷணஸங்கசக்ர:
 ஸ்ரீஸ்ரீநிவாஸஸ்பிவ ஏவ நாந்ய: |

இதீவ ஸைவை ரசிதே விவாதே
தத்ப்ரத்யயம் ப்ராஹ யதீஸ்வரோ஽பி || 90 ||

நிஸ்சித்ய ஸர்வேஷ்யத ஸங்கசக்ரே
ஸூலம் ச நிக்ஷிப்ய ததாலயாந்த: |
கவாடமாபத்ய தத: ப்ரபாதே
உத்காட்ய ஸர்வே தத்ருஸூஸ்ஸஹைவ || 91 ||

பங்க்த்வா த்ரிஸூலம் த்ருதஸங்கசக்ரம்
ஸ்ரீஸ்ரீநிவாஸம் ச ஸமீக்ஷ்ய ஸைவா: |
ப்ரதாவிதாஸ்சாஸூ யதீஸ்வரேண
ஸ்ரீஸைலபூர்ணோ஽பி துதோஷ பூரி || 92 ||

ததோ யதீஸோ குருவீக்ஷிதஸ்ஸந்
ஸ்ரீரங்கமாகம்ய ஸமஸ்தஸிஷ்யை: |
வேதாந்தஸித்தாந்தவிசக்ஷணோ஽பூ-
ந்மதாந்தரஸ்தாஸ்ச தத: க்ருதேர்ஷ்யா: || 93 ||

துர்ப்போதிதஸ்சோலந்ருபோ஽த ஸாதூந்
ஸிவாத்பரம் நாஸ்தி லிகேதி பத்ரே |
நிர்ப்பத்ய சாரைபி தம் யதீஸ-
மாஹூதவாம்ஸ்தத்விதிதம் ச ஸிஷ்யை: || 94 ||

காஷாயத்ருத்கூரபதிஸ்த்ரிதண்ட
ப்ராயாந்மஹாபூர்ணயுதஸ்து தத்ர |
வாதஸ்யேஸமுக்யைஸ்ஸஹிதோ யதீஸ:
ஸூக்லாம்பர: ப்ராப திஸம் ப்ரதீசீம் || 95 ||

தத்ர க்வசித் கைஸ்சந ஸிஷ்யபூதை:
க்வாஷாயதண்டாதி ஸமர்ப்பிதம் ஸ: |
ஸாஸ்த்ரோக்தமார்க்கேண புந: ப்ரக்ருஹ்ய
யதாக்ரமாராதநதத்பரோ஽பூத் || 96 ||

யதீஸ்வரம் தத்ர ந்ருபஸ்ச கஸ்சித்
 கேசித்விஜாக்ரயாஸ்ச ஸமாஸ்ரிதாஸ்தம் |
 நிஷ்பிஷ்டதேஹா அபி ஜைநவர்க்கா
 மஹாந் ப்ரபாவ: ப்ரகடக்ருதஸ்ச || 97 ||

நாராயண: ஸ்வப்நகதோ யதீஸம்
 ஸ்ரீயாதவாத்ராவிஹ பூதலாந்த: |
 வர்த்தே ப்ரதிஷ்டாபய மாம் ம்ருதஞ்ச
 ஸ்வேதாம் க்ருஹாணேத்யவதத்ஸ தத்ர || 98 ||

ததோ யதீஸ: ஸஹஸா ப்ரஹ்ருஷ்ட:
 கல்யாணதீர்த்தேஷ்வவகாஹ்ய ஸூத்த: |
 ததங்கஸம்ஸோதிதஸத்விமானே
 சக்ரே ஸ நாராயணஸுப்ரதிஷ்டாம் || 99 ||

ஸ்வேதாம் ம்ருதம் ஸிஷ்யயுத: ப்ரக்ருஹ்ய
 த்ருத்வாத ராமப்ரியவிக்ரஹம் தம் |
 அந்விஷ்ய டில்லீஸஸுதாக்ருஹஸ்தம்
 ஸம்பத்ஸுதாகச்ச மமேத்யவோசத் || 100 ||

தமாகதம் ராமஹிதம் ஸ நீத்வா
 ப்ரீத்யா ஸ நாராயணமுத்ஸவாத்யை: |
 ஸம்பூஜயந் மோதமவாப தத்ர
 டில்லீஸபுத்ர்யந்தரதாத்தமேத்ய || 101 ||

பூர்ணார்யகூரேஸ்வரநேத்ரஹாநிம்
 ஸ்ருத்வா ததா க்லிஷ்டதரோ யதீஸ: |
 நிஸம்ய கூரேஸமரோகமாஸு
 சோலம் ததா துர்ம்ருதமாப ஹர்ஷம் || 102 ||

தீர்த்தம் கல்யாணமாஸீத்ததபி புரவரம்
 தச்ச நாராயணாக்யம்

ஸ்ரீஸஸ்ஸம்பக்குமாரோ யதிந்ருபதிஜய-
ஸ்தாநமாஸீத்ததஸ்தத் |
கிஞ்ச ஸ்ரீமாந் யதீந்த்ர: ஸ்வபதகதஜந-
ஸ்ரேயஸே ஸ்வீயமர்ச்சயம்
ரூபம் ப்ராதாச்ச தஸ்மாத்யதிகிரிரிதி த-
த்யாதவாத்ரேஸ்து நாம || 103 ||

நத்வா ஸம்பக்குமாரம் யதுகிரிகமலா-
யுக்தநாராயணம் தம்
ஸிஷ்யாநாதிஸ்ய தத்ராப்யத கதிபயஸ-
ச்சிஷ்யயுக்தோ யதீஸ: |
கத்வா ஸ்ரீரங்கநாதம் ஸஸலிலநயந:
ப்ராணமத்தம் ப்ரஹ்ருஷ்ட-
ஸ்தத்ரத்யாஸ்தம் ததோசுஸ்படபதநகிரா-
முத்ஸவம் ஸந்நிருத்தம் || 104 ||

தத்ர ஸ்ரீமாந் யதீஸ: கமபி ஸடரிபும்
ஸம்ப்ரதிஷ்டாப்ய தேந
ஸ்ரீரங்காதீஸ்வரஸ்யாத்யயநமஹமஹ-
ர்விம்ஸதிம் காரயித்வா |
பஸ்சாத்கைஸ்சித்ப்ரபந்தை: ஸ்வவிஷயககதம்
தம் ப்ரபந்தம் மிலித்வா
ரங்க ஸம்ஸ்ராவ்ய சக்ரே ஸ ததிதரமஹா-
ஸூரிகோதாப்ரதிஷ்டாம் || 105 ||

தத்வத்திவ்யஸ்தலேஷ்வப்யதிமஹிமஸு த-
த்ஸூரிகோதாப்ரதிஷ்டாம்
க்ருத்வா ஸர்வத்ர தம் சாத்யயநமஹமபி
ப்ராஜ்யஹய்யங்கவீநம் |
ப்ராஜ்யக்ஷீரோத்குடாந்நம் வ்ருஷபகிரிபதி-
ப்ரீணநார்த்தம் நிவேத்ய

ஸ்ரீமாந் ராமாநுஜார்ய: க்ருதபஹுமதிர-
ப்யாஸ கோதாகடாகை: || 106 ||

நீதம் கோவிந்தராஜம் ரஹஸி நிஜதலா-
த்வேங்கடாத்ரேஸ்து ஸாநௌ
ஸம்ஸ்தாப்யார்ச்சாஸ்டாரிப்ரப்ருதிசுருததே-
ஸ்பரிஷ்யஸங்கையதீஸ: |
கத்வா ரங்கம் ஸ பஸ்சாதிதரமதஜநாந்
ஸ்வாஸ்யநேவ குர்வந்
ஸரிஷ்யாந் காம்ஸ்சித்விபஜ்ய க்ரமத இஹ ததா
விஜ்வரஸ்ஸந்துதோஷ || 107 ||

பீடாதீஸாம்ஸ்ச காம்ஸ்சிச்சதுரதிகணநா-
யுக்தஸப்தத்யபிக்யாந்
தத்ராப்யக்ரயாம்ஸ்ச காம்ஸ்சிச்சதுர இஹ ததா
பாஷ்யஸிம்ஹாஸநேஸாந் |
தத்ர ஜ்ஞாநாத்மஜம் தம் ததுபயநிகமா-
ந்தாக்ரயபாஷ்யேஸ்வரம் ச
ஸ்ரீமாந் ராமாநுஜார்யோ யதிந்ருபதிமஹா-
தேஸிகேந்த்ரஸ்சகார || 108 ||

ஸப்தத்யா தைஸ்சதுர்பிரயதிபிரபி ததா
ஸப்தஸத்யாத்தபுதஸ்ரீ:
அந்யைரேகாந்திபிஸ்ச த்வியுததஸமிதை-
ஸ்தைஸ்ஸஹஸ்ரைஸ்ஸமேத: |
ஜ்யேஷ்டாந் கூரேஸமுக்யாநநுஜமபி ததா
சௌரஸம் ஜ்ஞாநபுத்ரம்
வீக்ஷ்ய வ்யாப்யத்வவாஹாந் யதிந்ருபதிரபி
ப்ரேக்ஷ்ய ஸம்மோதமாப || 109 ||

ஸாஸ்த்ராசாரைகவஸ்யர்விதிதஸுசரிதை-
 ஸ்ஸரிஷ்யவர்க்கைஸ்ஸமேத:
 கைஸ்சித்ஸம்ப்ரார்த்திதஸ்ஸந் யதிபதிரபி சா-
 லிங்க்ய ஸத்விக்ரஹாம்ஸ்த்ரீந் |
 ஸ்ரீரங்கே பூதபுர்யாமபி ச யதுகிரௌ
 ஸ்தாப்யமேதத்த்ரயம் சேத்-
 யுத்த்வா தத்த்வா ச தேப்யோ ஜகதகிலமவ-
 ந்மாம் கடாக்ஷைஸ்ஸ பாயாத் || 110 ||

ஸர்வத்ரோத்ஸார்ய பூம்யாம் வ்யபகதவஸதிம்
 மாமகார்ஷீர்யதஸ்த்வம்
 தஸ்மாத்த்ஸம்ப்ராப்தகாலே மதமபி பவத:
 க்ஷோபயிஷ்யே ஸபேயம் |
 ஸ்ருத்வேப்யுத்திம் கலேரப்யத யதிந்ருபதி:
 ஸ்ரீஸமாத்யம் ப்ரபந்நோ
 ஜீயாதவ்யாஹதம் மே மதமிதி ச வதந்
 பாலயேந்மாம் கடாக்ஷை: || 111 ||

ஜீயாச்ச்ரீயாமுநார்யைஸ்ததுபசிதமஹா-
 பூர்ணகோஷ்டிபுரோத்ய-
 த்பூர்ணஸ்ரீஸைலபூர்ணைரபி மஹிமநிதீ
 ரங்கமாலாதரார்யை: |
 ப்ராசீநாராதநம் தம் வரதமபி ஹய-
 க்ரீவமாப்தம் ச வாண்யா
 தத்வா ஜ்ஞாநாத்மஜாய த்ரிபுவநதிலகீ-
 பூதகீர்த்திரயதீஸ: || 112 ||

காம்ஸ்சித்தகஸ்மிம்ஸ்சிதர்த்தே ப்ரதிநியததயா
 ஸந்நியோஜ்யாந்தரங்காந்
 தத்ர க்ஷீரார்த்தக்ருத்யே ப்ரதிநியதமஹோ
 தாஸமப்யத்யந்ஹம் |

குர்வந் ஸ்ரீமாந் யதீஸ: ஸ்வபதவிநதத-
த்தாஸதாஸாநுஸாதம்
மாமப்யத்யந்தபக்தம் ஸ்வஹிதமிவ ஸதா
கோபயந் ஸோ஽பி ஜீயாத் || 113 ||

கமலேஸமுக்யகுருபங்க்திவைபவ-
ப்ரதிகர்மஸோபி யதிராஜவைபவம் |
ய இதம் படந்தி கலிகல்மஷாபஹம்
த இமே விபூதியுகநாயகா த்ருவம் || 114 ||

|| இதி யதிராஜவைபவம் ஸம்பூர்ணம் ||